

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## राष्ट्रीय सेवा योजना द्वारा इंदिरा कॉलोनी में सात-दिवसीय शिविर का आयोजन

पन्तनगर 10 फरवरी 2023। विश्वविद्यालय के कृषि महाविद्यालय के राष्ट्रीय सेवा योजना इकाई द्वारा सात-दिवसीय शिविर का आयोजन इंदिरा कॉलोनी में हुआ। शिविर के थीम 'युथ फोर ए बेटर इंडिया' के अंतर्गत इसका उद्देश्य बस्ती वालों का उत्थान एवं उनमें सामाजिक जागरूकता फैलाना था। उद्घाटन समारोह में मुख्य अतिथि डा. सलील तिवारी एवं डा. अभिषेक तोमर थे जिन्होंने स्वयंसेवकों को प्रोत्साहित किया। शिविर का नेतृत्व एन.एस.एस अधिकारी डा. अलका वर्मा, डा. रुचि रानी गंगवार, डा. अजय कुमार त्रिपाठी, डा. अमित केसरवानी द्वारा किया गया जिसे डा. एस.के. कश्यप, अधिष्ठाता कृषि महाविद्यालय ने अपना पूरा समर्थन दिया।

शिविर में लगभग 300 परिवारों ने प्रतिभाग किया और हर दिन 50 बच्चों के साथ पाठशाला का आयोजन किया गया। शिविर में सफाई अभियान, स्वास्थ्य नुक्कड़ नाटक, पोषक आहार की जानकारी, कुकिंग प्रतियोगिता, साइबर क्राइम के बारे में जानकारी, पौधारोपण जैसी गतिविधियां हुईं जिन्हें लोगों ने खूब सराहा एवं इन के माध्यम से बदलाव के लिए पहल की। शिविर का समापन अवसर पर कुलसचिव डा. ए.के. शुक्ला एवं डा. एस.के. कश्यप मुख्य अतिथि के रूप में उपस्थित थे, जिन्होंने स्थानीय लोगों से बात की एवं उनसे उनकी प्रतिक्रिया ली। अंत में अतिथियों द्वारा सभी स्वयंसेवकों और कार्यक्रम अधिकारियों को सफलतापूर्वक इस शिविर का संचालन करने के लिए बधाई दी। इस शिविर ने इंदिरा कॉलोनी के लोगों के जीवन में आशा की रोशनी बिखेरी एवं उनके हौसलों को एक नई उड़ान दी।



शिविर में बच्चों को पुरस्कृत करते अधिष्ठाता कृषि डा. एस.के. कश्यप।